

## قرآن حکیم اور علمی نظریات

محمد آفاق صدیقی جامعہ کالج جامعہ ملیہ اسلامیہ نئی دہلی

قرآن حکیم ایک الہامی کتاب ہے اور اس طرح متعدد کتابیں اس قبل مختلف قوموں کے لئے مختلف زمانوں میں آچکی ہیں، اور جس رسول کے ذریعے یہ کتاب عربوں تک پہنچائی گئی ہے اس سے قبل تقریباً ہر قوم اور ہر خطہ میں اسی کی طرح کے رسول بھی لپکے ہیں، قرآن حکیم دنیا کی تمام مذہبی کتابوں اور صحیفوں میں وہ واحد کتاب ہے جو ماضی بعید سے اپنا رشتہ جوڑے ہوئے ہے اور حق و صداقت کے ہر منظر کی تصدیق کرتا ہے۔ یہ اس طرح کی تصدیق ہیں اور کسی کتاب میں نہیں ملتی اس کتاب کی دوسری خصوصیت ہے کہ یہ عہد نامہ قدیم گیتا رامائن یا مہا بھارت کی طرح کسی محرر یا کاتب کی یادداشت یا نواد قلم کا شمرہ نہیں ہے، ابتداء تا انتہا پورا قرآن واوین کے درمیان سمجھا جاتا ہے یہاں تک کہ جس آدمی نے اسے ہم تک پہنچایا ہے اس کی جانب سے ایک حرف بھی اس میں شامل نہیں کیا گیا ہے، اس کی صداقت کے لئے محمد رسول اللہ صلی اللہ علیہ وسلم کی چالیس سالہ زندگی کی وہ دیانت داری کافی ہے جس نے انہیں "آئین" کے لقب سے عرب معاشرہ میں ممتاز کیا تھا، جو انسانی معاملات میں دیانت داری اور امانت داری کے اس اعلیٰ مقام پر فائز ہو تو اللہ کے معاملات میں اس کی دیانت کیسے مشکوک ہو سکتی ہے۔

قرآن کا بحیثیت "کلام اللہ" تسلیم کیا جانا رسول اللہ کی چالیس سالہ زندگی کے ہر قسم کی بددیانتی سے پاک ہونے پر ہی منحصر تھا اور آج بھی ہے۔

رسول اللہ کی حیات میں قرآن کریم پر جو بھی الزام لگائے جاتے تھے، ان کا جواب، قرآن میں موجود ہے بعد ازاں علمائے امت پر یہ واجب ہوا کہ قرآن کی حرمت اور اس کے وقار کو برقرار رکھنے کے لئے اس پر لگائے گئے الزامات کا منہ توڑ جواب دیں میرے اس قول کی تائید میں تاریخ سے بیشمار شواہد مل سکتے ہیں جس میں خلقِ قرآن کا سلسلہ اور اس سلسلہ میں علمائے وقت کے ردعمل سے غالباً ہر پڑھا لکھا مسلمان واقف ہے اس مضمون میں قرآن اور علم جدید سے متعلق مسائل زیر بحث ہوں گے، اس لئے چند باتوں کا ذکر ضروری ہے :-

(۱) قرآن کا یہ دعویٰ کہ وہ انسان کی زندگی کے ہر گوشہ عملی، نظری اور فکری کیلئے

راہنما ہے اور یہ راہنمائی ہر زمان اور ہر مکان میں معتبر اور سچی ہے،

(۲) انجیل مقدس میں اس طرح کا اگرچہ کوئی دعویٰ نہیں ہے لیکن عملی نظری اور فکری پہلوؤں

پر واضح گفتگو ملتی ہے،

(۳) قرآن کا ترجمہ و تفسیر کو کبھی کبھار ای نہیں سمجھا گیا جبکہ انجیل کے کفظی معنی کو ہی آخری معنی

تسلیم کرنے پر راہبوں اور انجیل کے عالموں نے زور دیا تھا،

(۴) انجیل کے کسی بیان کے غلط ثابت ہونے سے خدا اور مسیح پر براہ راست کوئی الزام

عائد نہیں ہوتا جبکہ قرآن کے سلسلہ میں یہ بات نہیں کہی جاسکتی، لیکن پھر بھی انجیل کو منطقِ فلسفہ

اور سائنس کے اصولوں سے متضاد سمجھتا ہوا دیکھ کر انجیل کو حرفِ آخر نہ ماننے والوں کو

شدید اذیتیں دی گئیں اور بعض حالات میں انہیں موت کی سزا تک دیدی گئی،

نتیجہ کے طور پر راہبوں اور عالموں کے درمیان جنگ چھڑ گئی فلاسفہ اور علوم جدیدہ کے

ماہرین نے انجیل کے جبری احترام کو ماننے سے انکار کر دیا، جان لاک JOHN. LOCKE

(۱۷۰۴ء، ۱۶۳۳ء) جو ابتدا میں ایک پادری تھا جب اس سے اس کے ایک دوست نے یہ

سوال کیا کہ تم نے یہ کیسے جانا کہ یہ کلام الہی ہے تو جان لاگ نے پہلی مرتبہ اس طرح کا سوال سن کر جواب دینے کی جو کوشش شروع کی تو خاموشی کے سوا اس سے کچھ نہ بن آیا، اس کے بعد لاک نے بائبل پڑھنے کے بجائے یہ سوچنا شروع کیا کہ ہم کسی چیز کو کس طرح جانتے ہیں، اس کی اس محنت کا نتیجہ ہمارے سامنے اس کی وہ تصانیف ہیں جو ہمارے یہ سمجھنے میں مدد دیتی ہیں، کہ ہم کو کسی چیز کا علم کیسے ہوتا ہے، اور اس کا عقیدہ یہ تھا کہ دماغ لوح بے نقش ہوتا ہے، اس پر جو بھی، نقش بنتے ہیں، وہ اس کے ماحول کی قوت موثرہ کی وجہ سے بنتے ہیں، ماں کے پیٹ سے کوئی کچھ سیکھ کر یا جان کر نہیں آتا، اس کے اس نظریہ نے تعلیم و تدریس کے میدان میں نمایاں تبدیلیاں پیدا کیں، سترہویں صدی کی ابتدا سے انیسویں صدی کے نصف تک انجیل پر مختلف انداز سے تنقید ہوتی رہی اور انجیل کے ماننے والوں میں سے ہی انجیل کے بڑے بڑے ناقد پیدا ہوئے اور یہ ثابت ہو گیا کہ انجیل میں انسان اور عالم کی تخلیق سے متعلق جو کچھ لکھا گیا ہے وہ ایک افسانہ سے زیادہ اور کچھ نہیں ہے،

ڈارون کی تحقیقات اس سلسلے کی سب سے پہلی اور اہم کڑیاں ہیں جو براہ راست انجیل کے اقوال سے متصادم ہوئیں بعد ازاں ولیم جیمز اور فرائیڈ کے نفسیاتی تجزیوں اور نظریات نے عہدِ نئے کے مذہب پر سنتوں کے ایہانی قصر ڈھا دئے ایسے لوگ بہت کم تھے جنہوں نے صرف جھٹکے محسوس کئے اور پھر اپنی جگہ قائم رہ گئے،

اب انجیل اور سائنس کا کوئی موازنہ نہیں کیا جاتا، انجیل کو گر جاگر کی چہار دیواری تک محدود کر دیا گیا ہے، اور زندگی کے کسی شعبہ میں اس کو اب کوئی دخل حاصل نہیں رہا ہے، اس کے برعکس سائنس اور ٹکنالوجی مغربی زندگی کا احاطہ کئے ہوئے ہیں،

1. An Essay CONCERNING. HAMAN. UNDERSTANDING. 2. CONDUCK. OF LTE UNDERSTANDING -

قرآن حکیم کا معاملہ بالکل اس کے برعکس ہے، مامون اور ہارون کے دور میں یونانی فلسفہ کا اثر عرب عالموں پر مرتب ہونا شروع ہوا، تو قرآن کے جواب میں قرآن لکھنے کی قسم کھائی گئی وہ صرف اس لئے تاکہ یہ ثابت کیا جاسکے کہ قرآن الہامی کتاب نہیں ہے، تاریخ شاہد ہے کہ مقابل کو منہ کی کھانی پڑی، لسانی اعجاز کا دعویٰ قرآنی آج بھی قائم ہے، اور مقابل ناپید ہے۔

ولیم جیمز اور فرائیڈ کے نظریات سامنے آئے تو پھر قرآن سے جواب طلب کیا گیا، قرآن نے یونانی فلسفہ کی پسپائی کا منظر چھوڑ دیا اور تمام جدید ترین نفسیاتی نظریات کا قرآن نے کھل جواب دیا، یہ سوال کیا جاسکتا ہے اور کیا جاتا رہا ہے، کہ آخر قرآن سے ان نظریات کی تصدیق یا تکذیب کیوں طلب کی جاتی ہے؟ اس کا ایک جواب تو یہ ہے کہ مذہب کی دنیا میں قرآن کی طرح اب کوئی زندہ کتاب باقی نہیں ہے، اس وجہ سے بات قرآن تک پہنچتی ہے۔ دوسری وجہ یہ ہے کہ قرآن حکیم نے تدبیر، تفقہ، اور تفکر کی جتنی دعوتیں دی ہیں، دنیا کی کسی دوسری مذہبی کتاب میں نہیں ملتی، قرآن اگرچہ نہ تو نفسیات کی کوئی کتاب ہے، اور نہ سائنس کی لیکن انسان کے لئے ایک مکمل ضابطہ حیات ہونے کی وجہ سے وہ اپنے اندر بقا اور فناء کے بنیادی حقائق سمونے ہوئے ہے، اور ہر مسلمان کا یہی ایمان بھی ہے، قرآن کی روشنی علم و عمل کے ہر گوشہ کو یکساں منور کرتی رہی ہے، قرآن کی زندگی کے چودہ سو سال اس کی اس صلاحیت کو ہر دور میں ثابت کر چکے ہیں یہی ایک ایسا یقین ہے جو زندگی کے تمام اہم مراحل پر آکر ہمیں قرآن سے رجوع کرنے پر مجبور کر دیتا ہے، اور جب اس سے تسلی بخش جواب مل جاتا ہے تو ایمان کو تقویت پہنچتی ہے، اور طلب مطمئن ہو جاتا ہے، مولانا ابوالکلام آزاد نے ترجمان القرآن کے مقدمہ میں اس رجحان کو غلط قرار دیا ہے اور ایسے مفسرین کو زیادہ وقت نہیں دی ہے جو قرآن کی عبارتوں کا جدید سائنسی انکشاف کی روشنی میں مفہوم تلاش کرنے کی کوشش کرتے ہیں اور ایسی تفسیروں کو تفسیر بائیسے کہا گیا ہے

وہ لکھتے ہیں! آج کل ہندوستان اور مصر کے بعض دانش فروشوں نے یہ طریقہ اختیار کیا ہے کہ زمانہ حال کے اصول علم و ترقی قرآن سے ثابت کئے جائیں یا بقول ان کے فلسفہ و سائنس اس کی ہر آیت میں بھر دیا جائے، گو یا قرآن صرف اس لئے نازل ہوا ہے کہ جو بات کو "پرنیکس" اور نیوٹن نے یا ڈارون اور ویلز نے بغیر کسی الہامی کتاب کی فلسفہ اندیشیوں کے دریافت کر لی، اسے چند صدی پہلے معموں اور بھجارتوں کی طرح دنیا کے کان میں پھونک دے اور وہ صدیوں تک دنیا کی سمجھ میں نہ آئیں، یہاں تک کہ موجودہ زمانے کے مفسر پیدا ہوں اور وہ ان معموں کا حل پیش کریں،

لیکن لطف کی بات یہ ہے کہ خود مولانا ابوالکلام آزاد سورۃ المؤمنون کی آیات ۱۱۳، ۱۱۴ کی تفسیر میں ان تمام علمی تحقیقات کا ذکر کرتے ہیں جو سترھویں اور اٹھارھویں صدی میں علم الجینیوں کے یورپی ماہرین نے کی تھیں اور ان کو قرآنی عبارت کے عین مطابق پا کر ایسانی مستر کا اظہار کرتے ہیں، مولانا کے الفاظ یہ ہیں!

نظریوں کی شب کوری کی جگہ انکشاف و مشاہدہ کی صحیح نمودار ہو گئی ہر جگہ دیکھ سکتی ہے کہ قرآن کو اپنی جگہ سے ہلنے کی ضرورت نہ تھی، یہ علم کا نقص تھا کہ صحیح جگہ نہ پاسکا آخر اسے اپنی جگہ چھوڑنی پڑی اور وہیں آگیا جہاں تیرہ صدیوں کے قرآن کی صداقت جمی کھڑی ہے، لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ حَكِيمٍ عَلِيمٍ ۝

(ترجمان القرآن جلد دوم)

بعض لوگ یہ سوال کر بیٹھتے ہیں کہ اگر کبھی ایسا ہوا کہ سائنسی نظریہ اور قرآنی نظریہ میں تضاد ہو تو کیا قرآن کو غلط مان لیا جائے گا؟ چونکہ ایسی صورت حال امکان سے خارج نہیں ہے اس لئے محفوظ محتاط اور بعض لوگوں کی نظر میں منصفانہ طریقہ یہ ہے کہ سائنس کے اصول اور نظریات کی قرآن سے مطابقت بالکل نہ ڈھونڈی جائے اس لئے کہ انہیں لا جواب ہو جانے کا اندیشہ لگا رہتا ہے، وہ یہ بھول جاتے ہیں کہ تقریباً ڈیڑھ ہزار سال سے قرآن

نہ جانے اس طرح کی کتنی آزمائشوں سے گذر چکا ہے، اور آج بھی اس کا اعجاز قائم ہے جو لوگ یہ کہتے ہیں کہ نص قرآنی سے عملی نظریات کی تصدیق یا تکذیب نہیں کرنی چاہیے، کیونکہ ان کے نزدیک قرآن کا اصل مقصود اخلاقی طور سے انسان کو بند و برتر بنانا ہے اور عملی نظریات تو آئے دن بدلتے رہتے ہیں، لیکن وہ بھول جاتے ہیں کہ آدمی اپنے گرد و پیش سے کبھی بے نیاز نہیں رہ سکتا اور نہ تو ماحول کے تقاضوں کو نظر انداز کر سکتا ہے، رسول کریم کی پوری زندگی اس بات کا ثبوت ہے کہ ماحول کو چاہے وہ سماجی ہو یا جغرافیائی اس کے تقاضوں کو نظر انداز کر کے معاشرے کی نہ تو اصلاح ممکن ہے اور نہ ترقی، آج کا آدمی بھی پہلے یہ جان لیتا ہے، کہ وقت کے تقاضے کیا ہیں، اور پھر بعد کو یہ جاننے کی کوشش کرتا ہے، کہ مذاہب کے تقاضے کیا ہیں، جب وہ وقت کے تقاضوں کو پورا کرنے سے قاصر ہوتا ہے، تو خود کو بد نصیب قرار دے کر مایوسی اور نامرادی کا شکار ہو جاتا ہے اور جب وہ مذہب کے تقاضوں کو پورا کرنے میں خود کو ناکام سمجھتا ہے تو مذہب کو بے معنی، قرار دے کر اس سے چھٹکارا حاصل کر لیتا ہے، یا پھر اس کی جگہ کوئی نیا فلسفہ جو وقت کے تقاضوں سے متصادم نہ ہوتا ہو اختیار کر لیتا ہے، ایسے مذاہب جو رفتار زمانہ کا ساتھ نہیں دے پاتے وہ فلسفہ سے شکست کھا کر گرد راہ میں گم ہو جاتے ہیں لیکن قرآن اپنے ماننے والوں کے اعتماد اور ایمان کو کبھی ہزیمت نہیں پہنچنے دیتا۔

قرآن نے غور و فکر کی جو دعوتیں دی ہیں وہ اس قدر وسیع مفہوم کی حامل ہیں، کہ اگر ٹپھنے والا

MAN'S MIND IN ALL ITS MANIFOLD ASPECTS IS  
FORMED BY THE TRADITION WHICH HE IS BORN  
AND BRED HE CAN NOT STAND OFF AS A DISINH-  
-ERITOR IMPATIAL SPECTATOR. UNWALHATPEWS  
AROUND HE  
HUTEHISOR RELIGIU FAITTE EXISTEUA. (N.Y. 19)

والا کسی چیز کا بھی مطالعہ کرے گا تو وہ انہیں دعوتوں کی حدود میں رہے گا، کائنات کی ہر چیز، آیات اللہ کے حکم میں داخل ہے، لہذا ہر شے کا مطالعہ اللہ تعالیٰ کی نشانی کا مطالعہ ہے،

مذاق سیر و نظر کو کچھ اور وسعت دے،

کہ ذرہ ذرہ میں ہے اک جہانِ نامشہود،

لہذا مالیکیول *Molecules* سے لے کر سیاروں کے مطالعہ تک سب آیات اللہ کے

مطالعہ میں شامل ہیں، قرآن کو طبیعات کی درسی کتاب کوئی نہیں سمجھتا لیکن اس سے سراسر انکار بھی نہیں کیا جاتا کہ قرآن طبیعیاتی اور فلکیاتی اسرار و رموز سے مالا مال ہے، ویدہٴ بینا اور ادنیٰ الالباب کے سامنے یہ رموز آشکارا ہوتے رہتے ہیں اور اضطرابِ قلب کو طمانیت بخشتے رہتے ہیں۔

حضرت ابراہیم علیہ السلام نے پروردگار عالم سے جب یہ درخواست کی تھی کہ میں دیکھنا چاہتا ہوں کہ تو مردوں کو کیسے زندہ کرتا ہے تو سوال کیا گیا کہ کیا ایمان نہیں رکھتے؟ تو حضرت ابراہیم علیہ السلام نے فرمایا کہ اطمینانِ قلب کے لئے دیکھنا چاہتا ہوں **وَإِذْ قَالَ إِبْرَاهِيمُ رَبِّ ارِنِي كَيْفَ تَحْيِي الْمَوْتَىٰ قَالَ أُولَٰئِكَ لَمْ يَكُنْ أُولَٰئِكَ قَالَتْ بَلَىٰ وَرَبِّكَ لَئِن لَّمْ يَكُنْ لَّيَاطَمِينَ قُلُوبِي ط (القوان ۷۱۲)**

اس سے یہ صاف ظاہر ہو گیا کہ اطمینانِ قلب کے لئے قرآن سے بھی سوال کرنا درست ہے <sup>بالکل</sup> حضرت ابراہیم علیہ السلام نے تو خدا سے سوال کیا اور انہیں جواب بھی ملا، وہ اضطراب کی صورت آج بھی ہر ایمان والے کیلئے باقی ہے، مگر طمانیتِ قلب کے لئے خدا سے تو سوال نہیں کیا جاسکتا ہے مگر کتابِ خدا سے تو ضرور پوچھا جاسکتا ہے کہ یہ سلسلہ مدت دراز سے جاری ہے، اور قرآن کریم برابر طمانیت بخشتا رہتا ہے اور اس طرح متنزلِ قصر ایمانی پھر اپنی بنیاد پر سیدھا ٹھہرتا ہے۔ وہ لوگ جو علومِ جدیدہ کی روشنی میں قرآنی آیات کے نئے نئے معانی تلاش کرتے ہیں وہ ان لوگوں کی نظر میں قرآن کی غلط ترجمانی کر رہے ہیں جو یہ سمجھتے ہیں کہ اگر سائنس کے اصولوں پر قرآن کھرا نہیں اترتا تو اس میں کھوٹ سمجھا جائے گا، اور خدا کے وجود کی تکذیب ہو جائے گی، لہذا اپنے خدا کو شکرت سے محفوظ رکھنے کا واحد طریقہ یہ ہے کہ اس

کے اقوال کو سائنس کے نظریات سے متصادم نہ ہونے دیا جائے اور اس غرض سے اس کے مقابل  
ہی نہیں لانا چاہئے۔

میری نظر میں یہ خیال سراسر بے بنیاد ہے جیسا کہ میں پہلے کہہ چکا ہوں کہ قرآن کی صداقت  
نبی کی صداقت کی بنا پر قائم ہے تاریخ، سوانح، اور نفسیات کے مطالعہ کے لئے جو نئے اصول  
بن رہے ہیں وہ سب سیرت رسول کے مطالعہ پر عیسائوں کی طرح مبنیہ بنا رہے ہیں تمام علمی،  
نظریات سے دنیا کے مختلف حصوں میں رسول اللہ صلی اللہ علیہ وسلم کی زندگی کے ہر گوشہ کا  
تجزیہ کیا جا رہا ہے، تاکہ یہ معلوم ہو سکے کہ اس کی عظمت کا اصل راز کیا ہے سیرت رسول پر الزام  
تراشیوں کا رجحان تو اب ختم ہو چکا ہے جس کی بڑی وجہ سوانح نگاری کے جدید اصولوں کا احترام  
ہے، یہ اصول انہیں لوگوں نے بنائے ہیں جو اسلام کو کمزور ہونا ہو ادیکھ کر خوش ہوتے یا رسول  
کو غیر معتبر ثابت ہو جان کر مسرور ہوتے، لیکن انہیں کی جماعت سے ایسے سوانح مرتب ہو کر  
سامنے آئے جو ان کی آرزوؤں کو خاک میں ملا گئے،

اس طرح جب بھی محمد رسول اللہ کی عظمت کا اعتراف کیا جاتا ہے تو قرآن حکیم پر ایمان  
رکھنے والوں کے دلوں کو وہی طمانیت قلبی حاصل ہوتی ہے جو حضرت ابراہیم کو ملی تھی، اور،  
جب قرآن کا اعجاز اس کی صداقت اور اس کے پیغام کی لازمانیت کو تسلیم کیا جاتا ہے، تو محمد  
عربی کی عظمت اور مومن کے دل میں ان کی محبت اور بڑھ جاتی ہے۔ رسول اللہ کی ہی محبت  
ہے جو مومن کو ہر دور میں علوم اور نظریات کے چیلنج کو قبول کرنے پر آمادہ کرتی رہی ہے اپنے  
محبوب کا دفاع کرنا انسان کی فطرت کا ایک بنیادی اصول ہے اس دفاع میں جان و دل  
تک کی بازی لگادی جاتی ہے۔

قرآن اور رسول کا تعلق طبیب اور دوا کا تعلق نہیں ہے کہ ایک دوسرے کی نہ تو  
خوبی سے متاثر ہوتا ہے نہ خرابی سے، اور دوا اپنا عمل ضرور کرتی ہے چاہے طبیب سے اعمال  
کچھ بھی ہوں، اسی طرح قرآن کا رسول سے تعلق شاعر اور کلام شاعر جیسا بھی نہیں ہے کہ چاہے

شاعر کتنا ہی غیر معتبر اور بد اعمال کیوں نہ ہو اس کا کلام ان برائیوں سے پاک ہو سکتا ہے اور رٹو بھی ہو سکتا ہے، اس طرح کی کوئی نسبت قرآن اور رسول کے درمیان نہیں پائی جاتی رسول اللہ خود کو قرآن کے تابع سمجھتے تھے، اور اسی اعتبار سے ان کی زندگی کا صحیح مطالعہ قرآن کی روشنی میں ہی ممکن ہے، اور قرآن چونکہ انہیں کے حوالے سے تیسریں برس میں ہم تک پہنچا ہے اس لئے قرآن کا صحیح مطالعہ بھی ان کی سوانح کی روشنی کے بغیر ممکن نہیں ہے "کتاب مہین" اور "رسول ابن ایک دوسرے کے لئے ناگزیر ہیں،

اب اس تفصیلی بحث کے بعد میں اصل مضمون کی جانب رجوع کرتا ہوں ہفتہ وار ٹائم کے ۲۴ جون ۱۹۵۷ء کے شمارہ میں چند تصویریں شائع ہوئی ہیں جو جاپان کی توہو لونیو ریٹی کے پروفیسر مولویو کی حیاتی نے مسلسل دو سال کی محنت اور ۵۵ ہزار ڈالر خرچ کرنے کے بعد حاصل کی ہیں یہ تصویریں رحم ماور میں قرار حمل کی تیاری سے انسانی صورت بن جانے تک کے مراحل کو اتنے واضح طور پر پیش کرتی ہیں کہ دیکھتے ہی منہ سے فتبارة اللہ احسن الخالقین، نکل پڑتا ہے ڈارون کے نظریہ ارتقار اور قرآن کی عبارتوں سے اس کی تصدیق بہت سے صاحب نظر کرچے ہیں، لیکن اس میں بنیادی تہو ط آدم اور گناہ آدم کے تصور کا تھا، یہ مسئلہ اس لئے پیدا ہوا تھا کہ بائبل کی رو سے ڈارون کی تحقیقات محض افسانہ تھیں، اور ڈارون اور اس کے حامیوں کی نظر میں بائبل میں پیش کیا گیا تصور کائنات اور تصور آدمی دونوں علمی اعتبار سے ایک کہانی سے زیادہ اہمیت کے حامل نہ تھے، عیسائیت نے شکست کے بعد علوم جدید سے صلح و مصالحت کی یہاں تک کوشش کی کہ قدیم تصور آدمیوں سے یہ بات ثابت کرتی چاہی کہ آدم اپنی نسل کا پہلا فرد نہیں ہے کیونکہ اس کی تصویروں میں اس کی ناف کا نشان بخوبی واضح ہے جس سے پتہ چلتا ہے کہ وہ کسی کے شکم سے پیدا ہوا ہے، کن فیکون والی بات صحیح نہیں ہے، عالم عیسائیت نے ڈارون کے نظریہ نے جو تہلکہ مچا رکھا تھا اس سے عالم اسلام بھی متاثر ہوئے بغیر کیسے رہ سکتا تھا، احوال میں کسی طرح کا تفسیر انسانی جسم اور ذہن

دونوں کو متاثر کرتا ہے۔ اس نکتہ کے تحت جب اسلامی ذہن اس نظریہ کے مقابل آیا۔ تو قرآن سے جواب طلب کیا گیا، چونکہ قرآن میں بھی آدم اور حوا کا ذکر بائبل سے سھوڑی سی مماثلت رکھتا ہے، اس لئے فوراً یہ گمان گذرا کہ کہیں ایسا نہ ہو کہ جس طرح مغرب میں بائبل کو گر جاگھر کے قید خانوں میں رکھ دیا گیا ہے، اسی طرح قرآن کو مسجد کی چہار دیواریوں تک نہ محدود کرنا پڑے، لہذا قرآن کا اس غرض سے مطالعہ شروع کیا گیا اور جب یہ بات دونوں کی حد کو پہنچ گئی کہ بائبل کا آدم اور قرآن کا آدم ایک دوسرے سے مختلف ہیں تو میدان تحریر و تقریر میں الٹا کبر کی صدائیں گونج اٹھیں قرآن کا آدم بائبل کی آدم کی طرح نہ گنہگار ہے اور نہ جنت سے نکالا ہوا ہے، وہ تو صفی اللہ ہے خلیفۃ اللہ علی الارض ہے، اور مومن ہے اس کے برعکس نہ تو وہ پہلا انسان ہے اور نہ پہلا مجرم بلکہ نسل انسانی میں سب سے پہلا، محرم راز درون میخانہ ہے، اور پروردگار عالم کا جو کہ استغاذ ازل ہے سب سے پہلا، شاگرد ہے جس نے اپنے معلم کے دعویٰ بزم ملکوتی میں صحیح ثابت کر دکھایا ہے یہ ہے آدم قرآنی بائبل اور قرآن کے تقابلی مطالعہ نے قرآن سے متعلق اندیشوں کو دور کر دیا، اور قرآن مسجدوں اور خانقاہوں میں قید ہونے سے بچ گیا، وقت اور حالات کی قید و بند سے آزاد ہونے کی قرآن کریم میں جو صلاحیت ہے وہ ساری دنیا پر نمایاں ہوئی تھی ہے مسلمانوں میں سے جب بھی کسی جماعت یا فرد نے قرآن کے مقابلہ میں کسی اور فلسفہ یا نظریہ کو نصب العین قرار دیا ہے تو اسے جلد یا بدیر شکست ضرور کھانی پڑی ہے، اس صدی میں مارکسزم کے زوال نے یہ بات پھر دہرا دی ہے، علم کبھی نہ رکھے دے تجربات کے سلسلہ کا نام ہے اسی لئے یقین ہمیشہ عام کی حدود سے نکل جانے پر ہی نصیب ہوتا ہے علم اور یقین کے درمیان جو فاصلہ ہے، اس کو برقرار

۱۴ و علم آدم الاسماء کلہا (۲۱) فلما انبأہم باسماءہم (۲۲) (القرآن سورہ بقرہ)

HUTCLI SOK : RALIGIM FAITHE OZRISHEUEI ۱۴

رکھنا کوئی آسان کام نہیں ہے جس طرح رات اور دن ایک دوسرے کو بچانے کی کوشش میں غیر متعینہ مدت سے لگے ہوئے ہیں اور ان کی ناکامی پر ہی نظام کائنات باقی ہے۔ اسی طرح علم و یقین کی دوڑ جاری ہے جب علم آگے بڑھتا ہے تو یقین بھی آگے بڑھتا ہے اگر یقین اپنی جگہ رک جائے تو وہ علم کی ضرب سے نہ بچ سکے گا اور نتیجہ یہ ہوگا کہ نہ علم ہوگا نہ یقین، اسی طرح اگر رات اور دن ایک دوسرے کو بچا لیں تو نظام کائنات ہی فنا ہو جائے گا لہذا یہ جاننے کے لئے کہ علم و یقین میں جو فرق تھا وہ اب بھی باقی ہے یا نہیں فہم و ادراک دونوں سے مدد لینا چاہئے اور گرد و پیش کو نظر انداز کر کے کوئی فیصلہ نہیں کرنا چاہئے۔ جس طرح علم صحیح سے صحیح ترکیب جانب کا مزن ہے اسی طرح ایمان و یقین کو بھی پختہ سے پختہ ترکیب جانب رواں رہنا چاہئے، ایمان کی تازگی کے لئے علوم کی تازگی بھی ضروری ہے۔

اب میں اس اندیشہ کو دور کر دینا چاہوں گا جو کچھ لوگوں کے دلوں میں اس وقت پیدا ہوتا ہے جب قرآن اور علوم جدیدہ کے مقابلے کی بات سامنے آتی ہے یہ بات قطعی ضروری نہیں ہے کہ تمام علمی نظریات یا مشاہدات کا قرآن تصدیق یا کذب کرے، لیکن زندگی کے جو بنیاد کی حقائق ہیں جب ان پر کوئی آئینہ آتی ہے تو قرآن پر تکیہ کرنے والا ضرور بے چین ہوتا ہے، وہ نظریات سے انکار کر سکتا ہے مگر مشاہدہ سے منہ نہیں پھیر سکتا۔ مولانا آزاد نے اسی کی جانب اشارہ کرتے ہوئے کہا ہے کہ ”انکشاف اور مشاہدہ کی صحیح نمودار ہو چکی ہے“ اسی صحیح کی روشنی میں پروفیسر مولوی کی حیاتیات نے جس کا ذکر اوپر کر چکا ہوں، شکم مادر سے براہ راست CULDOSCOPE کلوڈ اسکوپ کے ذریعہ حیات کی ان تمام منازل کی تصویریں حاصل کر لی ہیں جو انسانی نظر سے آج تک پوشیدہ تھیں۔ ان تصویریں کو دیکھ کر سورۃ المؤمنون کی ۱۲، ۱۴، ۱۵ آیاتوں کو پڑھئے، تو ایسا معلوم ہوتا ہے کہ ان آیات کے مفہوم کو ان تصاویر میں حرف بحرف لکھا جا سکتا ہے انہیں دوسرے الفاظ میں مصور قرآنی عبارت بھی کہا جا سکتا ہے مذکورہ آیات درج ذیل ہیں:-

وَلَقَدْ خَلَقْنَا الْإِنْسَانَ مِنْ  
سُلَالَةٍ مِنْ طِينٍ ثُمَّ جَعَلْنَاهُ  
نُطْفَةً فِي قَرَارٍ مَكِينٍ ثُمَّ خَلَقْنَا  
النُّطْفَةَ عَلَقَةً فَخَلَقْنَا الْعَلَقَةَ  
مُضْغَةً فَخَلَقْنَا الْمُضْغَةَ عِظَامًا  
فَكَسَوْنَا الْعِظَامَ لَحْمًا  
فَتَبَارَكَ اللَّهُ أَحْسَنُ الْخَالِقِينَ

(سورۃ المؤمنون القرآن)

اور یہ واقعہ ہے کہ ہم نے انسان کو مٹی کے  
خلاصہ سے پیدا کیا،

پھر ہم نے اسے لطفہ بنایا ایک ٹھہر جانے  
اور جماد پانے کی جگہ میں،

پھر لطفہ کو ہم نے علقہ بنایا

پھر علقہ کو گوشت کا ٹکڑا سا کر دیا،

پھر اس میں ہڈیوں کا ڈھانچہ بنا دیا،

پھر ڈھانچہ پر گوشت کی تہ چڑھا دی،

اور پھر ہم نے اسے دوسری تخلیق میں پیدا

کر دیا،

تو کیا ہی برکتوں والی اللہ کی ذات ہے جو

خالقوں میں احسن خالق ہے،

سورۃ المؤمنون آیات ۱۲ تا ۱۴ (القرآن)

ان آیات میں حیات کو جن منازل سے گزارا گیا ہے وہ اب ہر نظر

کے مشاہدہ کے لئے موجود ہے، مولانا آزاد نے <sup>اصول</sup> علم و ترقی کو قرآن سے ثابت کرنے والوں

کو دانش فرشتوں کا خطاب دیا ہے ان کا یہ قول میرے نزدیک یقیناً سوال طلب ہے،

میں اس موقف کو درست نہیں سمجھتا اس کی کچھ وجوہات پیش کر چکا ہوں اور کچھ آگے،

پیش کروں گا، مشاہدہ سے پہلے قرآن میں جو کچھ انسان کی تخلیق سے متعلق ملتا تھا وہ،

یقین تھا علم نہیں وہی یقین اب علم ہو چکا ہے لہذا یقین کو اس سے آگے جانا ہوا، سائنس

کے لفظ اب عمل میں صرف اشیاء کے موجود و معدوم یا متغیر ہونے کے اسباب کا پتہ لگانا

داخل ہے اس تک و درمیں عقل انسانی نے سب کچھ جان لینے کی صلاحیتوں کا دعویٰ کر کے

خلا میں اپنے پر پھیلاتے اور قابل شمار سے ناقابل شمار کی جانب پرواز کرتی گئی، حتیٰ کہ تنگ ہار کر اپنے مرکز کو واپس آگئی اور رب العالمین کے عجائب خانہ کے مکمل مشاہدہ کی صلاحیت سے محروم ہونے کا اعتراف کر کے پھر آموختہ ذہرانا شروع کر دیا ہے، اور جو کچھ گزری ہے اس کا محاسبہ گریہ ہی ہے۔

جدید ٹیکنالوجی نے آرام و آسائش کے لئے جو سہولتیں فراہم کی تھیں، ان کے دیرپا نتائج سامنے آ رہے ہیں، جو انتہائی مہلک ثابت ہو رہے ہیں، حتیٰ کہ سایہ شاخ گلِ رضی نظر آنے لگا ہے، 'PORRY COMMONER'، بیہی کی کمانچو و اسٹنگٹن یونیورسٹی میں ۱۹۷۱ء میں عالم حیات کے پروفیسر تھے ان کا ایک بہت ہی بصیرت افروز اور مدلل مضمون 'SPAN' کے مئی ۱۹۷۱ء کے شمارہ میں شائع ہوا تھا اس سے چند حقائق یہاں نقل کر رہا ہوں،

قرآن کی رو سے تخلیق کا عمل صرف خدا کی ذات ہی تک محدود نہیں ہے بلکہ اور بھی خالق ہو سکتے ہیں اسی لئے اللہ تعالیٰ نے خود کو سب سے بہتر خالق کہا ہے اور اس کے ثبوت میں تخلیق حیات اور تخلیق انسانی کا وہ طریقہ بیان کیا ہے جو اس کا اپنا طریقہ ہے کسی کی نقالی نہیں ہے، اس کی ایک صفت جس میں کوئی شریک نہیں ہو سکتا وہ قادر مطلق کی صفت ہے، وہی بہترین قدوس مقرر کرنے والا ہے پوری کائنات میں اس کا سب سے بڑا عظیم کارنامہ اشیاء کی قدریں مقرر کرنا ہے ان قدروں کو اگر ہم بگاڑ دیں تو خود ہماری صورتیں مسخ ہو جائیں گی قرآن میں رب العالمین کی اس صفت کا متعدد بار ذکر آیا ہے، پروفیسر کا کامرنے اپنے مضمون میں انہیں حافطوں کے ثبوت فراہم کئے ہیں جو ہم نے قادر مطلق کی مقرر کردہ قدروں کو توڑ کر اس سے بہتر خالق بننے کی کوشش کی ہے، وہ لکھتے ہیں کہ

بہوں کے دھماکوں سے قبل ہم کو ریڈی ایشن RADIATION اشعار سے پہنچنے والے نقصانات کا نہ کوئی علم تھا اور نہ اندازہ، اب جبکہ اس کے واقعات نقصانات ہم تک پہنچ چکے ہیں تو ہم کو یہ معلوم ہوا کہ ریڈی ایشن کے نقصانات کتنے دور رس ہوتے ہیں، ہم نے پختہ سڑکوں کا جال کھینچ کر ان پر لاکھوں کی تعداد میں پٹرول اور ڈیزل سے چلنے والی گاڑیاں دوڑا کر وقت کی تیز رفتاری حاصل کرنے کی کوشش کی نتیجہ یہ ہوا کہ ان موٹروں سے نکلنے والے دھوئیں اور سمورج کی روشنی کے باہم امتزاج یا رد عمل سے، SMOG بن گیا جو انسانی اعضائے ریمیہ کے لئے مزیہ قاتل ثابت ہوا، برقی قوت حاصل کرنے کی غرض سے جلانے گئے ایندھن کا دھواں اور فضا میں اڑنے والے دیوہیکل طیاروں کی پرواز سے پیدا ہونے والے رد عمل سے زمین کی سطح پر حرارت کا توازن بگڑتا جا رہا ہے اور اس سے متعلق صحیح معلومات حاصل کرنے کے ذرائع <sup>ابھی</sup> ناپید ہیں، اس حرارت کے غیر متوازن ہونے کا ممکن نتیجہ یا تو ایک تباہ کن سیلاب ہوگا یا پھر ایک برفانی دور شروع ہو سکتا ہے جو شہری کیلئے پیغام فنا ہو گا کارخانوں سے خارج شدہ فضیلے دریاؤں اور سمندروں کے سپرد کئے جا رہے ہیں یہ مادے پانی کی حیاتیاتی قوت کو ختم کر کے اسے مہلک بناتے جا رہے ہیں، اگر یہ سلسلہ جاری رہا تو ہوا اور پانی جس پر زندگی کا مدار ہے وہی ہماری ہلاکت کا سامان بن جائیں گے کسی چیز کے توازن کا بگاڑ دینا بہت آسان ہے لیکن اسے مقرر کرنا یا برقرار رکھنا ایک کارِ عظیم ہے، صرف کسی چیز کا پیدا کر دینا ہی بڑی بات نہیں ہے اصل چیز اس کے توازن کو برقرار رکھنا ہے، ورنہ تخلیق جادوگری کے مترادف ہے اور خدا جادوگر نہیں ہے وہ صرف پیدا ہی نہیں کرتا بلکہ اپنی مخلوق کو درجہ بدرجہ پایہ تکمیل تک لے جاتا ہے، اور اسے سنوار کر ایک مناسب اور متوازن صورت اور حالت میں برقرار رکھنے کی پوری ذمہ داری لیتا ہے، مندرجہ ذیل قرآنی آیات میں اس ذمہ داری کا واضح اعلان موجود ہے،

وَأَنْشَأْنَا فِيهَا مِنْ كُلِّ شَيْءٍ مَّوْزُونًا (۱) اور ہم نے زمین میں ہر چیز کو موزونیت

رکھنے والی اکائی کی یعنی موقع و محل کیفیت  
و کمیت کے لحاظ سے مناسب اور خوب

صورت پیدا کیا،

(۲) اس نے ہر شئی کو پیدا کیا پھر اس کی قدریں  
مقرر کر دیں،

(۳) ہم نے ہر شئی کو ایک خاص قدر کے ساتھ  
پیدا کیا،

(۴) یہ اللہ کی کار بگڑی ہے کہ اس نے ہر چیز  
میں اتقان پیدا کیا،

قدریں چونکہ دو طرح کی ہوتی ہیں ایک خارجی دوسری داخلی یا باطنی لہذا قرآن نے ان  
دو لؤل کے لئے اللہ الفاظ استعمال کئے ہیں بخارج کو لتسویہ کہا ہے اور داخلی کو تعادل

کا نام دیا ہے،

الَّذِي خَلَقَكَ فَسَوِّكَ فَعَدَلَكَ  
فِي أَيِّ صُورَةٍ مَا شَاءَ رَكَّبَكَ

۷۶ : ۸۴

اس نے تیری تخلیق کی پھر تجھ میں تناسب  
و ہم آہنگی بجد کمال پیدا کر دی پھر ان میں  
اعتدال پیدا کر دیا اس کے بعد جس صورت میں  
چاہا تیری تشکیل کر دی،

قدر اور توازن کی ابدی اہمیت کا اعتراف کئے بغیر سطح زمین فضا یا خلا کہیں بھی ٹھہرنا  
ممكن نہیں ہے و فیصلہ کامنر کا پورا اٹھنوں اس کی اہمیت کا معترف ہے اور اس سے چشم پوشی  
کرنے والوں کے لئے ان کی طرف سے تباہی اور ہلاکت کی یقینی پیشین گوئیاں موجود ہیں۔  
اشیا کی تقدیر پہلے یقین تھا اب وہ یقین علم بن گیا ہے یقین کو اب اس سے آگے بڑھنا ہوگا  
یہ بات سمجھ میں نہیں آتی کہ اگر اب کوئی مذکورہ آیات کی تفسیر لکھنے بیٹھا در تقدیر سے نفی

کو سائنس اور ٹیکنالوجی کے ذریعہ حاصل کئے گئے نتائج سے جن کا ذکر پروفیسر کامنر کے مضمون میں  
 آچکے ہے، واضح کرنے کی کوشش کرے تو اسے دانش فروش کیوں کہا جائے،  
 ڈارون کے نظریہ ارتقار کی جسمانی تلخیصیں یہاں موجود ہیں مگر حیات کے ان  
 ارتقائی منازل کو آپ دیکھنا چاہیں تو علم حیات کی کسی ابتدائی کتاب میں آپ کو حیوانات  
 کی وہ تصویریں مل جائیں گی جو زمین پر حیات کے وجود میں آنے سے لیکر اب تک پیدا ہوئے  
 ہیں، یہ تلخیصیں ارتقار حیات کتنا بڑا کارنامہ ہے اس کا اندازہ ان معلومات سے ہو سکتا ہے  
 جو ماہرین حیاتیات اور ماہرین ارضیات کی انتھک محنتوں کے نتیجے میں حاصل ہوئی ہیں، ذیل  
 میں ہم زمین پر ارتقار کی منزلوں کو ان مدتوں کے ساتھ نقل کر رہے ہیں جس کا موازنہ شکم ماہ  
 میں حیات انسانی کی ارتقائی منزلوں سے اگر کیا جائے تو وقت کی اضافیت - LETA  
 - TuityoPTREIE کا ایک واضح تصور سامنے آسکتا ہے،

زمین پر حیاتیات کا وجود،	۴۵۰ کروڑ سال
ملائم جسم والے حیوان،	" " ۳۰۰
جل نقل جاندار کی ابتداء،	" " ۵۵
ریڑھ کی ہڈی والے جاندار کی (دریڑھ) ابتداء،	۴۷۰ کروڑ سال
پچھلے جیڑوں والی مچھلی	" " ۴۲۰
پھیپھڑے والی مچھلیاں	" " ۴۰
بڑی والی مچھلیوں کی ابتداء	" " ۳۵
اڑنے والے پرندوں کی ابتداء	" " ۳۱
رینگنے والے حیوان کی ابتداء	" " ۲۳
حیوان لبونی کے مثل رینگنے والے جاندار کی ابتداء	" " ۱۸
حیوان لبونی کی ابتداء	" " ۱۸

(حاشیہ اگلے صفحہ پر)

یہ بات اب یقین سے علم کی حد میں آچکی ہے کہ آدمی تمام جانداروں میں سب اعلیٰ خصوصیات کا حامل ہے، بحیثیت مجموعی اس کا اشرف المخلوقات ہونا ثابت ہو چکا ہے۔ سائنس اسے ابھی اشرف المخلوقات ماننے کو تیار نہیں ہے اس لئے کہ اسے تمام مخلوقات کا علم نہیں ہے، عقل یہ کہتی ہے کہ جب انسان اشرف المخلوقات ہے تو اسے جہانِ اصغر مان لینے میں کیا نقصان ہے۔ میں نے آگے صفحات پر اسی عرض سے جہانِ اکبر، جہانِ اصغر کے ارتقائی دور کی زمانی اضافت کا اعداد و شمار کی مدد سے ایک خاکہ پیش کیا ہے، سورۃ المؤمنون ۳ تا ۱۴ آیتوں کو پڑھنے سے یہ معلوم ہوتا ہے کہ قرآن کریم نے ہر ارتقائی منزل کو ایک خاص طرح کی مخلوق کا مکمل ارتقائی دور کہا ہے، اس اعتبار سے ہر ارتقائی دور کی ایک مخلوق کا جہانِ اکبر میں - MAER - OLOSMA وجود ہونا چاہئے، اس خیال کے تحت میں نے حیاتیات کی مختلف کتابوں کا مطالعہ کیا ہے، ونیسٹر شمر کی کتاب "میں علم الوجود کے عنوان کی عبارتوں میں ان کے ان جملوں سے میرے خیال کی تصدیق ہو گئی، اور وہ گمان جو مذہب کے زبان میں یقین کہلاتا ہے علم بن گیا،

EVERY ANIMAL BEGANS. ITS LIFE AS AN ORGANISE CONSISTING OF A SINGLE CELL SOME THE PROTOZOA REMAIN THROUGHOUT THEIR ENTIRE LIVES AS INDEPENDENT CELL OR

1- LOWER OF NATURE ARE SHOT HAND STATEMENTS FOR THE ALER OF THETS OR OF MAN PEREE - PTHISNS HUTEHISOR.

بقیہ حاشیہ صفحہ ۲۲ پر

COLONIE DE CELL - IN SUCH LOWLY FORM  
AS THE CELENTRETS (CORAL JELLY FISH)  
WHICH REMAIN THROUGHOUT THEIR LIVE IN  
THE GASTRULA STAGE THE DIGESTIVE CAVITY  
CONTINUES TO BE LARGE AND CUP SHAPED.

تمام حیوانات اپنی زندگی کی ابتدا ایک خلیہ سے کرتے ہیں اور ان کی ابتدائی،  
ہیئت جسمانی صرف خلیہ ہی ہوتا ہے، بعض حیوانات ابتدائی اپنی تمام عمر ایک آزاد  
خلیہ یا خلیوں کی کالونی کی صورت میں باقی رہتے ہیں، ..... بعض اس کے بعد  
کی ارتقائی ہیئت میں مثلاً صرف مدہ رکھنے والے حیوانات کی صورت میں جیسے کورل  
جیلی فش وغیرہ تا حیات باقی رہتے ہیں اور ان کے مدہ بڑھتے رہتے ہیں اور پیالہ نما  
ہو جاتے ہیں،

اسکے بعد پھر علقہ اور مٹھنہ والی آیتوں کو بغور پڑھ کر دیکھئے تو ان آیتوں میں جن  
ارتقائی مدارج کے لئے لفظ "خَلَقَ" استعمال کیا گیا ہے ان مدارج کی مخلوق جیسا کہ میرا گمان  
تھا اور جس کے لئے میں نے مندرجہ بالا عبارت نقل کی ہے اس سے واضح ہوتا ہے کہ  
کہ قرآن میں تفکر و تدبر کی ہدایات پر دیا ننداری سے عمل کیا جائے تو گنجینہ ہائے معنی  
کا سراغ ملتا ہے،

زیر بحث آیات میں آخر سے قبل والی آیات پر النَّشَانَا كَمَا خَلَقْنَا آخِرَ كَمَا مَفْسِرِينَ  
نے اپنی اپنی فہم و بصیرت کے مطابق معنی بیان کئے ہیں، بعض نے اس سے جہنم دینا  
مراد لیا ہے بعض نے ذی روح بنا دینے کا مفہوم لیا ہے، مولانا ابوالاعلیٰ صاحب اس سے  
انسان کا اخلاقی صفت سے متصف کیا جانا مراد لیتے ہیں، مولانا ابوالاعلیٰ مودودی

اور مولانا عبد الماجد دریابادی نے اس پوری آیت کی کوئی تفسیر نہیں کی۔ مولانا مودودی نے تو یہ لکھا ہے کہ یہاں صرف ان ارتقائی منازل کا ذکر کیا گیا ہے جو اسقاط حمل سے عام مشاہدہ میں آچکے تھے، ان کے اس جملہ کو پڑھ کر حیرت کے ساتھ بہت افسوس ہوا، مولانا عبد الماجد دریابادی نے لکھا ہے کہ اس کی تفصیل طب کی قدیم کتابوں میں موجود ہے۔ مولانا آزاد اور سید قطب شہید کے علاوہ کسی نے ان آیات پر غور نہیں کیا یا اگر کیا تو اسے لکھنے سے گریز کیا ہے، اور غالباً انہیں یہ اندیشہ رہا ہو کہ اس پر تفصیل سے گفتگو کرنے سے قرآن کی ہدیٰ بِلْمَاقَاتِہِمْ دِوَالِی حِثِّیَّتِہِمْ پر حرف آتا ہے،

سید قطب الدین شہید علیہ الرحمہ فرماتے ہیں علمی نظریات تو تخلیق اور تدریج کا نتیجہ علم حاصل کرنے کی کوشش میں ہے تاکہ مٹی اور انسان کے درمیانی سلسلہ کی کڑیوں کو ملا سکیں، لیکن اپنی اس کوشش میں وہ غلطی بھی کرتے ہیں اور کامیاب بھی ہوتے ہیں، ان کی تفصیلات سے قرآن خاموش ہے، اس سلسلہ میں "تسلسل" یعنی ارتقار، ایک ٹھوس حقیقت ہے جو قرآن سے ثابت ہے، انہوں نے ان آیات کی تسلی بخش تفسیر کی ہے اس دور کے تقاضوں کو انہوں نے قابل توجہ تسلیم کیا ہے،

قرآن کریم میں انسان کی پیدائش اور اس کے نمودار کی منازل کا مختلف جگہ ذکر ملتا ہے، لیکن یہاں پر چونکہ فن تخلیق کا موازنہ کیا گیا ہے اس لئے جس طرح منزل بہ منزل اس کے تسویہ اور تعدیل کا ذکر کیا گیا ہے ایسا جامع ذکر قرآن میں اور کہیں نہیں ملتا، انسان کی تخلیق کو احسن الخالقین نے اپنے فن کا معیار بنا کر پیش کیا ہے (۲) اس اعتبار سے انسان کا موقر ہو کر ناٹا بت ہوتا ہے۔ سورہ بنی اسرائیل میں وقار بنی آدم کا ان الفاظ میں ذکر آیا ہے،

(۱) فی ظلال القرآن، مصنف سید قطب الدین شہید رحمہ

(۲) تاریخ جمالیات (جلد اول) مصنف نصیر احمد ناصر (لاہور، پاکستان)

وَلَقَدْ كَرَّمْنَا بَنِي آدَمَ وَحَمَلْنَا هَمَّهُمْ فِي  
 الْبَرِّ وَالْبَحْرِ وَرَزَقْنَهُم مِّنَ الطَّيِّبَاتِ  
 وَفَضَّلْنَاهُمْ عَلَى كَثِيرٍ مِّمَّنْ خَلَقْنَا  
 لَفْضِيلًا ۝ (القرآن)

ہم نے بنی آدم کو عزت دی ہے خشکی اور  
 تری میں، اور ہم نے ان کو نفیس چیزیں عطا  
 کیں اور ہم نے ان کو اپنی بہت سی،  
 مخلوقات پر فضیلت دی ہے،

اس طرح کے واضح بیانات کے مقابلہ میں اگر کوئی منظر یہ یا فلسفہ یہ کہے کہ آدمی بالکل  
 بے معنی مخلوق ہے یا اس میں اور ایک پتنگے میں کوئی فرق نہیں ہے تو یقیناً ہم قرآن کے  
 قول کو ہی صحیح تسلیم کر لیں گے، ایسے بیانات میں تفسیر یا تاویل کی کوئی ضرورت نہیں ہے  
 اس لئے کہ اس میں ابہام کی قطعی گنجائش نہیں ہے،

فلکیات کے میدان میں اولاد آدم نے جو کمالات حاصل کئے ہیں اب اگر اس  
 کی تائید یا اس کا ذکر قرآن حکیم میں کوئی ڈھونڈھے تو یقیناً ہم اسے سچی جہل کہیں گے لیکن  
 نجوم و کواکب سے متعلق بنیادی حقائق جن کا ذکر قرآن میں بہت واضح طور پر آیا ہے  
 موجودہ علوم کی روشنی میں ان کے معنی سمجھنے کی کوشش کرنا قطعی طور پر لائینی عمل نہیں کہلا  
 گا، ماہرین طبیعیات نے وثوق کے ساتھ مان لیا ہے کہ اگر سورج تاریک ہو جائے گا  
 تو زمین پر جہات ختم ہو جائے گی، اِذَا الشَّمْسُ كُوِّرَتْ کی بات اب زیادہ اچھی طرح  
 سمجھ میں آتی ہے، کواکب سے متعلق یہ تحقیق ہو چکی ہے کہ وہ ایک نظامِ شمسی کی وجہ سے  
 ایک نامعلوم مدت سے اپنے مدار پر گھوم رہے ہیں جیسے ہی اس نظام میں کوئی نقص آیا  
 یہ کواکب گر بیٹریں گے اس علم کے ساتھ اِذَا الْكُوكِبَآءُ انْتَشَرَتْ کی حقیقت پر غور کیجئے  
 وَالشَّمْسُ تَجْرِي لِمُسْتَقَرٍّ لَّهَا كِیْسے معلوم تھی؟ دنیا تو الارض تَجْرِي  
 لِمُسْتَقَرٍّ لَّهَا جانتی تھی،